



राजस्थान सरकार



RSCERT Udaipur



# हवामहल

## बच्चों का झरोखा

07 अक्टूबर 2023: शनिवार: वर्ष - 04: अंक - 25

### गैया मेरी आती है

आज की कविता

गैया भी क्या कमाल का चौपाया है। इंसानों से उसका रिश्ता बहुत पुराना है। बच्चे-बूढ़े सभी उसे प्यार करते हैं। वह घर के सदस्य की तरह रहती है। घर में उसका होना बच्चों के लिए किसी खेल से कम नहीं और अगर उसका छोटा बछड़ा भी तो फिर कहना ही क्या। सुनते हैं इस प्यारी गैया कि कविता। कविता सुनने और देखने के लिए चित्र पर क्लिक करें।




3+ वर्ष के बच्चों के लिए। Infobells

### एक किताब पुचकू के लिए

आज की कहानी

पुचकू हरदम किताब में घुसी रहती है। लगातार पढ़ती रहती है। और उसके पास अब किताबों का खजाना खत्म हो गया। वह सोच में पड़ गई कि अब वह क्या करेगी? लेकिन तभी उसे किताबों का खजाना हाथ लग गया। पर एक मुश्किल थी कि वो किताबें पुचकू की पहुँच से बाहर थीं। अब पुचकू क्या करेगी? क्या उसे किताबों का खजाना मिलेगा? देखते हैं ये कहानी। चित्र पर क्लिक करें।




6+ वर्ष के बच्चों के लिए। BookBox

### एक दूजे के लिए

आज की किताब

कुदरत का चक्र निराला है। जीव जन्तु इस चक्र को चलाने का माध्यम बनते हैं। पेड़ पत्तियों से शुरू करके बकरियों और भेड़ियों से होते हुए फिर मिट्टी में मिल जाने का चक्र बहुत ही रोचक है। विज्ञान इसे भोजन श्रृंखला के रूप में अलग ढंग से समझता है। लेकिन एक कहानी के रूप में इसे समझने के लिए आइए इसे पढ़ते हैं। पढ़ने के लिए चित्र पर क्लिक कीजिए।



6+ वर्ष के बच्चों के लिए। Room to Read

### बॉटल बॉक्स

आज की गतिविधि

घर में छोटे छोटे सामानों को समेटकर सुरक्षित रखने के लिए हम कितने जतन करते हैं। कभी उन्हें थैली में रखते हैं, कभी बड़े सन्दूक में तो कभी किसी बॉक्स में। फिर इन्हें ढूँढ पाना ही हमारे लिए बड़ा मुश्किल हो जाता है। लेकिन चिंता की बात नहीं, एक पुरानी प्लास्टिक बॉटल से हम एक बढ़िया सा पारदर्शी बॉक्स बना सकते हैं। बनाने की विधि देखने के लिए चित्र पर क्लिक करें।




6+ वर्ष के बच्चों के लिए। Arvindguptatoys

### हर बच्चा स्कूल में

टीचर्स कॉर्नर

"खुशबू हो हर फूल में, हर बच्चा स्कूल में" नामांकन अभियान के तहत तरह-तरह के लुभावने नारे बनाए जाते हैं। लेकिन इन लुभावने नारों के चलते जो अभिभावक अपने बच्चों को स्कूल में दाखिल करवाते हैं या जो बच्चे स्कूल से जुड़ते हैं क्या उनके लिये आगे भी स्कूल इतना लुभावना और आकर्षक बना रहता है? इस सवाल की पड़ताल करने के लिए पढ़ते हैं प्रियंका कुमारी का आलेख। चित्र पर क्लिक करें।



शिक्षकों के लिए। Sandarbh

### भाषा शिक्षण

हमारा पुस्तकालय

भाषा जो हमारे रोजमर्रा के जीवन का अभिन्न हिस्सा है उसे भी सीखने के लिए बच्चों को कितनी कठिनाईयों भरी राह से गुजरना पड़ता है। कई बार तो ये कठिनाईयाँ बच्चों को भाषा से इतनी दूर कर देती हैं कि सामान्य पढ़ना लिखना और भाषा को बरतना भी बच्चों के लिए मुश्किल हो जाता है। बृजेश कुमार ने अपने आलेख में इन्हीं मुद्दों पर चर्चा की है। पढ़ने के लिए चित्र पर क्लिक करें।



शिक्षकों के लिए। Education Mirror



#सबपढ़े  
#सबबढ़े

साथियों, हवामहल का 180वाँ अंक आपके हाथों में है। खुद जुड़िये और अपने दोस्तों को भी जोड़िए। बताइएगा कि यह अंक कैसा लगा?

हवामहल के सभी अंकों को प्राप्त करने के लिये यह QR कोड स्कैन करें।



आज का अंक आपको कैसा लगा? अपने सुझावों से अवगत कराने के लिए सुझाव पेटिका के चित्र पर क्लिक करें।